




पञ्चपुरी नगरपालिकाको
आर्थिक वर्ष २०८३/०८४ को

नीति तथा कार्यक्रम



पञ्चपुरी नगरपालिका
२०८३ साल असार १० गते

०२/१०/२३
साविक नं. १
नगर प्रमुख



“कृषि-पशुपालन, पर्यटन, शिक्षा, स्वास्थ्य तथा स्वरोजगार: सुदृढ जनस्वास्थ्य सहितको समृद्धि पञ्चपुरीको आधार”

नगरसभाका सदस्यज्यूहरू,

राष्ट्रसेवक कर्मचारी लगायत उपस्थित सम्पूर्ण महानुभावहरू,

- पञ्चपुरी नगरपालिकाको १९ औं नगर सभामा आ.व. ०८३ ०८४ को लागि नीति तथा कार्यक्रम प्रस्तुतिकरण समारोहमा नगरपालिका एवं मेरो व्यक्तिगत तर्फबाट हार्दिक स्वागत गर्दछु ।
- वार्षिक नीति तथा कार्यक्रम तर्जुमाका क्रममा विभिन्न माध्यमबाट र प्रत्यक्ष भेटेर रचनात्मक सुझाव दिनु हुने सम्पूर्ण राजनैतिक दल, बुद्धिजीवी पत्रकार शुभचिन्तकहरूमा हार्दिक कृतज्ञता व्यक्त गर्दछु ।
- यस अवसरमा संघीय लोकतान्त्रिक गणतन्त्र राज्य व्यवस्थाको सबलिकरण गर्ने क्रममा आफ्नो जिवनको आहुति दिनु हुने सम्पूर्ण सहिदहरू प्रति भावपूर्ण श्रद्धाञ्जली अर्पण गर्दछु ।
- आर्थिक, सामाजिक रुपान्तरणका लागि स्थायित्व, सुशासन, विकास र सामाजिक न्याय सहित “समुन्नत नेपाल सम्मानित नेपाली” को आकाङ्क्षा पूरा गर्न स्थानीय सरकार प्रतिबद्ध छ ।
- मुलुकलाई समृद्धि तथा समुन्नत बनाउन भनेर, तिन तहको संघीय राज्य व्यवस्था लागु गरिएको छ । नेपाली जनताका सार्वभौम अधिकार, स्वायत्तता र सुशासनको अधिकारलाई आत्मसात् गर्दै सार्वभौम सत्ताको प्रयोग गर्न जनतालाई स्थानीय स्तरमा नै सेवा उपलब्ध गराउन तथा लोकतन्त्रको संस्थागत विकास गर्न स्थानीय सरकार सञ्चालनमा थप प्रभावकारीता ल्याउन स्थानीय सरकार सञ्चालन ऐन २०७४ जारी भै कार्यान्वयनमा रहेको छ ।
- सिमित स्रोत र साधनबाट असिमित आवश्यकताहरू पुरा गर्दै पञ्चपुरी नगरपालिका आज नगरसभाको १९ औं अधिवेशन शुभारम्भ भएको यहाँहरू माझ अवगत नै छ । साथै यस नगरपालिकालाई समृद्ध एवं समुन्नत बनाउने जिम्मेवारी हाम्रो काँधमा रहेको छ ।
- नेपालको संविधानद्वारा परिलक्षित समाजवाद उन्मुख भौतिक, आर्थिक, सामाजिक विकास व्यवस्था हासिल गर्नु छ । यसका अतिरिक्त वातावरण संरक्षण गर्दै उपलब्ध प्राकृतिक स्रोत र साधनको समुचित सदुपयोगका साथै गुणस्तरीय जिवन र दिगो विकासका लक्ष्यहरू हासिल गर्ने विषयलाई विशेष रूपमा समेटिनेछ ।
- सुखी, सुन्दर, शान्त, समृद्ध एवं समुन्नत नगरपालिका निर्माण गर्न हामीले निर्वाचनमा हाप्पा मतदाताहरू समक्ष गरेको प्रतिबद्धताहरू पुरा गर्नको लागि आगामी आ.व. ०८३ ८४ को वार्षिक नीति तथा कार्यक्रमलाई अगाडि बढाएकाछौं ।
- स्थानीय स्रोत र साधनलाई पहिचान गरी परिचालन गर्दा स्थानीय आर्थिक विकास हुने हामी सबैलाई अवगत नै छ ।
- यस नगरपालिकाको भौगोलिक अवस्थालाई मध्यनजर राख्दा पालिकामा कृषि रोजगारी उद्यम तथा पर्यटन, प्राकृतिक स्रोत, वन तथा वातावरण, शिक्षा-स्वास्थ्य, सेवा प्रवाह, र स्थानीय पूर्वाधार हाम्रो नगरपालिकाको मूल पाँच प्राथमिकतामा रहेका खम्बा हुन ।
- नगरपालिकाको दिगो विकासको लागि निजीक्षेत्र र सामुदायिक क्षेत्रसंग साझेदारी गर्नु पर्ने हुन्छ जसको लागि आवश्यक कदम चालिनेछ ।
- स्थानीय सरकार सञ्चालन ऐन २०७४ मा रहेर नगरपालिकाको अर्थतन्त्रको संरचनात्मक सुधार सार्वजनिक खर्चमा मितव्ययिता, पूँजीगत खर्चमा बृद्धि, गुणस्तरिय पूर्वाधार निर्माण, भ्रष्टाचार नियन्त्रणलाई शुन्य सहनशिलता,

०२/११/२०२४
नगर प्रमुख



“कृषि-पशुपालन, पर्यटन, शिक्षा, स्वास्थ्य तथा स्वरोजगार: सुदृढ जनस्वास्थ्य सहितको समृद्धि पञ्चपुरीको आधार”

- यस नगरपालिकामा पर्ने चुरे र वनको कारणले गर्दा प्रचलित कानून बमोजिम सम्झौता भएका आयोजनाहरू सम्पन्न गराउनु,
- संविधान बमोजिम प्राप्त अधिकार, जिम्मेवारी र दायित्व बमोजिम कार्यान्वयन गर्न सक्ने संरचना र संयन्त्रको विकास गर्नु,
- सांस्कृतिक तथा धार्मिक धरोहरहरूलाई संरक्षण गर्दै पर्यटन विकास गर्नु,
- वन क्षेत्रको संरक्षण गर्दै पर्यापर्यटनलाई आर्थिक पाटोसँग समानान्तर गर्नु,
- युवा जनशक्तिलाई सिपमूलक तालिम उपलब्ध गराई स्वरोजगार मार्फत पलायन हुनबाट रोक्नु,
- भौतिक पूर्वाधारहरूको उचित उपयोग, संरक्षण तथा दिगोपना कायम गर्नु,
- सामाजिक विकासलाई संस्थागत गरी अपेक्षित विकासको प्रतिफलता हासिल गरी आन्तरिक आयलाई फराकिलो बनाउनु ।

दिर्घकालिन सोच:

“कृषि-पशुपालन, पर्यटन, शिक्षा, स्वास्थ्य तथा स्वरोजगार: सुदृढ जनस्वास्थ्य सहितको समृद्धि पञ्चपुरीको आधार” नगर निर्माण गर्न गुणस्तरिय तथा दिगो आर्थिक र सामाजिक विकासको माध्यमद्वारा पञ्चपुरी नगरपालिकावासीको जीवनस्तर सुधार गरी आर्थिक समृद्धि गर्दै आत्मनिर्भर तथा सक्रिय पूँजी निर्माण गर्ने ।

नीति तथा कार्यक्रम निर्माणका आधारहरू:

- नेपालको संविधान,
- स्थानीय सरकार सञ्चालन ऐन, २०७४,
- राष्ट्रिय प्राकृतिक स्रोत तथा वित्त आयोग ऐन, २०७४,
- स्थानीय तहको योजना तर्जुमा दिग्दर्शन, २०७८,
- संघ तथा प्रदेशका आवधिक योजना तथा कार्यक्रम,
- दिगो विकासका लक्ष्यहरू,
- संघ प्रदेश तथा स्थानीय तहले जारी गरेका नीति नियम तथा मापदण्डहरू,
- स्थानीय सरकारका लक्ष्य तथा प्राथमिकताहरू ।

प्राथमिकताका क्षेत्रहरू:

- निर्बाहमुखी कृषि तथा पशु विकास क्षेत्रमा स्वरोजगारमुखी तथा व्यवसायीकरण,
- पर्यटन प्रबर्द्धन मार्फत नगर विकास,
- सडक पहुचमा सुधार,
- नदि करिडोर मार्फत करिडोर पर्यटनको विस्तार,
- सहज, सर्वसुलभ तथा रोजगारमूलक गुणस्तरीय शिक्षा तथा स्वास्थ्य,
- स्थानीय जातजातिको कला, भाषा, साहित्य र संस्कृतिको संरक्षण, संवर्धन तथा पुस्तान्तरण,
- स्थानीय स्रोत साधनको अधिकतम परिचालन मार्फत जीवनस्तरमा सुधार तथा गरिबी न्यूनीकरण,
- लक्षित तथा पिछडिएको वर्गको जीवनस्तरमा सुधार,
- दिगो विकास, जैविक विविधता तथा वातावरण संरक्षण एवं सम्बर्द्धन ।

१७/०३/१९
०२/१०/१९
साजाबिर भाण्डारी
बजार प्रमुख



“कृषि-पशुपालन, पर्यटन, शिक्षा, स्वास्थ्य तथा स्वरोजगार: सुदुई जनस्वास्थ्य सहितको समृद्धि पञ्चपुरीको आधार”

नगरसभाका सदस्यज्यूहरू,

“कृषि-पशुपालन, पर्यटन, शिक्षा, स्वास्थ्य तथा स्वरोजगार: सुदुई जनस्वास्थ्य सहितको समृद्धि पञ्चपुरीको आधार” भन्ने दिर्घकालीन सोचलाई साकार पार्ने गरी आगामी आर्थिक वर्ष २०८३/०८४ का लागि मुख्य गौरवको योजना तथा कार्यक्रम देहाय क्रमोजिम हुने गरी प्राथमिकता दिइनेछ ।

- चतुरे-दहताल-जङ्गुरा-जंगलाघाट सडक स्तरोन्नती तथा दिगो सडक निर्माण गरिनेछ,
- नगर विकासका लागि छमिण पर्यटन मार्फत रोजगारी सिर्जना जस्तै होमस्टे संचालन, सामुदायिक रेष्टुरा, नदि करिडोरमा पर्यटन विकास तथा जलपाचा मनोरञ्जन, बोटिङ्ग, योफ्टिङ्ग आदिको विकास गरिनेछ,
- नगरपालिकाको सुशासन तथा संस्थागत विकासका लागि एकीकृत सेवा प्रवाह सञ्चालन केन्द्रलाई निरन्तरता तथा व्यवस्थापकीय क्षमता विकास गरिनेछ,
- पञ्चपुरी नगरपालिकालाई कमरा डिजिटल पालिकाको रूपमा विकास गरिनेछ,
- नगरप्रमुख सँग पाँच अ (अशक्त, असहाय, अनाथ, अपाङ्गता र अति विपन्न) कार्यक्रम सञ्चालनमा ल्याइनेछ,
- यस नगरपालिकाको भौगोलिक अवस्थालाई मध्यनजर राख्दा कृषि तथा धार्मिक पर्यटनबाट नै आर्थिक समृद्धि हासिल गर्ने सम्भावना बोकेको हुँदा पर्यटन मार्फत नगरपालिकाको कृषि, धार्मिक तथा पर्यटन गुरुयोजना तर्जुमा गरी सोही आधारमा पर्यटन पूर्वाधार विस्तार र पर्यटन विकासका कार्यक्रमहरू संचालन गरिनेछ ।
- पञ्चपुरी-२, सालकोटमा आगामी आ.व. २०८३/०८४ भित्र १५ शैयाको आधारभुत अस्पताल सञ्चालनमा ल्याइनेछ ।
- नगरपालिकालाई AI प्रविधि मैत्री बनाउने नीति लिइनेछ ।

नगरसभाका सदस्य ज्यूहरू तथा उपस्थित महानुभावहरू,

अब म पञ्चपुरी नगरपालिकाको आ.व. २०८३/०८४ को समग्र क्षेत्रगत विकासको नीति तथा कार्यक्रमहरू प्रस्तुत गर्दछु ।

१. सामाजिक विकास:

क. शिक्षा

- नेपाल सरकारले घोषणा गरेको सार्वजनिक शिक्षा सबलिकरण दशक (वि.सं. २०७६-२०८५) मा गुणस्तरीय शिक्षण सिकाईको वातावरण निर्माण गर्न सबै सामुदायिक विद्यालयहरूमा विषयगत रूप शैक्षिक सामग्री व्यवस्थापनको कार्यलाई निरन्तरता दिइनेछ ।
- नगरपालिकाबाट प्रदान गर्दै आएको असहाय, टुहुरा र आर्थिक रूपमा विपन्न कक्षा १ देखि १० सम्मको छात्रवृत्तिलाई यस वर्ष कक्षा १२ सम्मका विद्यार्थीलाई समेत प्रदान गरिनेछ ।
- नगरभित्र रहेका शिक्षण संस्थाको नक्सांकन गरी भूगोल र न्यूनतम विद्यार्थी संख्याको आधारमा समायोजन तथा विद्यालयलाई मर्जर गरिनेछ ।
- नगरभित्र प्राविधिक जनशक्ति उत्पादनलाई प्राथमिकता दिई सबै सामुदायिक विद्यालयलाई पूर्वाधार सम्पन्न शिक्षण संस्थाको रूपमा विकास गरिने छ ।
- सबै माध्यमिक विद्यालयहरूमा सूचना प्रविधि प्रयोगशाला र उच्च गतिको इन्टरनेट सुविधा विस्तार गरि अनलाईन क्लासलाई व्यवस्थित गरिनेछ । ईन्टरप्राइजेज रिसोर्स प्लानिङ्ग (Enterprise Resource Planning) र स्कुल मेनेजमेन्ट सिस्टम (School Management System) निर्माण गरिनेछ । Central Level

(Handwritten Signature)
 ०३/०८
 लालमोहन गण्डारी
 नगर प्रमुख



“नृवि-पर्याप्तता, पर्यटन, शिक्षा, स्वास्थ्य तथा स्वरोज्जगार: सुदूर जनस्वास्थ्य सहितको समृद्ध पहाडपुरीको आधार”

बाट प्रत्येक विद्यालयहरूलाई नियन्त्रण तथा नियमन (Control and Monitoring) गरिने व्यवस्था मिलाइनेछ ।

- सामुदायिक तथा संस्थागत अन्तर विद्यालय अनुभव आदानप्रदान गरी क्षमता विकास तथा मिकाई पढ्निमा सामञ्जस्यता ल्याउन समन्वयकारी भूमिका खेल्नेछ ।
- विद्यालयको भौतिक पूर्वाधार निर्माण/सुधार सम्बन्धी कार्यक्रम सञ्चालन गर्नुका साथै सबै विद्यालयहरूलाई एकै प्रकारको रङरोमान लगाउने नीति लिइनेछ ।
- विद्यार्थीको कला र क्षमता अनुसार दैवीक पाठ्यक्रम अतिरिक्त अन्य छुट्टा छुट्टै कार्यक्रमको आयोजना गर्ने र उत्कृष्टलाई पुरस्कारको व्यवस्था गर्ने ।
- विद्यालय निरीक्षण अनुगमन कार्यलाई प्रभावकारी बनाउन नतिजामुखी अनुगमन प्रणाली लागू गरिनेछ ।
- विद्यालयमा छात्राहरूको स्थानिटी ग्याङको प्रयोग, व्यवहार, मनोभावना ज्ञान र सीपको आदानप्रदान गर्न छात्रासँग उपप्रमुख कार्यक्रम सञ्चालन गरिनेछ ।
- विद्यालयलाई जडक फुडबाट मुक्त राख्दै किचन गाडेनको रूपमा विकास गरी स्थानीय उत्पादनको प्रयोगमा जोड दिइनेछ ।
- प्रत्येक बडामा एउटा माध्यमिक विद्यालयलाई कमशः नमुना विद्यालय र सूचना प्रविधि सम्पन्न बनाउदै माध्यमिक विद्यालय तहमा कमशः इन्ोभेशन सेन्टर खोल्दै लगिने छ ।
- विद्यालयमा ज्येष्ठ नागरिक र विद्यार्थी बिच ज्ञान हस्तान्तरण कार्यक्रम लागू गरिनेछ ।
- विद्यार्थीहरूलाई स्थानीय कलाकारबाट संस्कृति झल्कने गीत नाच, कला रहनसहन आदिको बारेमा कल्चरल ट्रान्सफर्मेशन कार्यक्रम (Cultural Transformation Programme) गरिनेछ ।
- विद्यालय क्षेत्रको पठन पाठनमा विशेष रूपमा नैतिक, प्राविधिक तथा स्थानीय पाठ्यक्रमलाई जोड दिइनेछ ।
- विद्यालयहरूको भौतिक पूर्वाधार निर्माण गर्दा बालमैत्री, अपाङ्गतामैत्री, लैङ्गिकमैत्री तथा पहुचयुक्त संरचना निर्माण गरिनेछ । साथै सबै विद्यालयहरूमा पुस्तकालय, विज्ञान र कम्प्युटर प्रयोगशाला स्थापनाको नीति लिइनेछ ।
- विषयगत कक्षागत तथा तहगत मिकाई उपलब्धि सुधार गर्न जोड दिइनेछ ।
- उत्कृष्ट नतिजा हासिल गर्ने विद्यालय, शिक्षक तथा विद्यार्थीलाई उचित सम्मान तथा प्रोत्साहन गरिनेछ ।
- स्थानीय पाठ्यक्रम अनुसार पाठ्यपुस्तक तयार गर्ने पठनपाठनको व्यवस्था र आवश्यक अनुसार अध्यावधीक गरिनेछ ।
- बालविकास शिक्षक तथा विद्यालय कर्मचारीलाई नपुग न्युनतम पारिश्रमिक प्रदान गर्दै आएको अनुदानलाई निरन्तरता दिइनेछ ।

ख. स्वास्थ्य

स्वस्थ नगरबासी: स्वच्छ नगर भन्ने नाराका साथ सबै नागरिकमा गुणस्तरीय स्वास्थ्य पहुँच सुनिश्चित गर्ने कार्यमा सरकार क्रियाशील छ । स्वास्थ्य सेवालाई पारदर्शी र व्यवस्थित बनाउन टोकन र बिगामीको प्रोफाईललाई Digitization प्रक्रियामा लगिनेछ ।

- नगरभित्र महामारी आउनसक्ने रोगहरूको पहिचान, नियन्त्रण तथा उपचारका लागि स्वास्थ्यकर्मी सहितको टिमलाई तयारी अवस्थामा राखी परिचालन गरिनेछ ।
- नगरभित्र पाठेघरको क्यान्सरको पहिचान तथा मृतौला परीक्षणको दायरा फराकिलो बनाई समयमै रोग पहिचान गरी रुग्णता दर र मृत्युदर कम गरिनेछ ।

11.05.2017
पालिकार माउडारी
कार प्रमुख



“कृषि-पशुपालन, पर्यटन, शिक्षा, स्वास्थ्य तथा स्वरोजगार: सुदृढ जनस्वास्थ्य सहितको समृद्धि पञ्चपुरीको आधार”

- सम्पूर्ण नगरबासीलाई स्वास्थ्य बीमाको दायरामा समेटिने छ । विपन्न नागरिकहरूलाई नगरबाटै बिमा गर्ने व्यवस्था मिलाइनेछ ।
- नगरपालिका भित्र पाइने जडिबुटीहरूको अनुसन्धान तथा पहिचान गरी केन्द्रको रूपमा विकसित गरिने छ ।
- बन्दाबन्दीका अवस्थामा औषधी खाद्यवस्तु लगायत उत्पादमुलक उपभोग्य वस्तुहरूको सहज आपूर्ति हुने व्यवस्था गरिनेछ ।
- स्वास्थ्य सेवामा नागरिकको पहुँच सुनिश्चित हुने गरी स्वास्थ्य संस्थाहरूबाट प्रदान गरिने प्रतिकारात्मक, प्रबर्द्धनात्मक तथा उपचारात्मक सेवालाई व्यवस्थित गर्दै लगिनेछ ।
- नागरिकहरूलाई मृगौला, मुटु, उच्च रक्तचाप, मधुमेह जस्ता रोगको निशुल्क जाँच र उपचारको प्रबन्ध मिलाइने छ ।
- बर्धिङ सेन्टर र स्वास्थ्य क्लिनिकहरूको सेवालाई स्तरोन्नति गर्ने क्रममा प्रयोगशाला सहितको सेवा उपलब्ध गराउने कार्यक्रम सञ्चालनमा ल्याउन पहल गरिनेछ ।
- एकीकृत रूपमा निशुल्क घुम्ती स्वास्थ्य शिविर सञ्चालन गरिनेछ ।
- आधारभूत स्वास्थ्य सेवामा सहज पहुँचको लागि नियमित मासिक रूपमा बाह्य खोप केन्द्र र गाउँघर क्लिनिकलाई थप व्यवस्थित गरिनेछ ।
- ज्येष्ठ नागरिक तथा पूर्णअशक्त अपाङ्गता भएका व्यक्तिहरूलाई घरमै उपचारको व्यवस्था मिलाइनेछ ।
- दीर्घ रोगीहरू विशेष गरी उच्च रक्तचाप तथा मधुमेहका बिरामीहरूको लागि आधारभूत औषधी निशुल्क वितरणको व्यवस्था मिलाइनेछ ।
- आर्थिक रूपमा अति विपन्न नगरबासीहरूको स्वास्थ्य जाँच र उपचारका लागि निजहरूलाई अस्पताल ल्याउन-लैजान एम्बुलेन्स सेवाको प्रबन्ध गरिनेछ ।
- अन्य निकायसँग समन्वय गरी आवश्यक शिविर तथा कार्यक्रम सञ्चालन गर्ने व्यवस्था मिलाइनेछ ।
- स्वास्थ्य बिमा कार्यक्रमलाई थप व्यवस्थित गर्दै लगिनेछ ।
- अति विपन्न व्यक्तीहरूको निःशुल्क स्वास्थ्य बिमा गर्ने व्यवस्था मिलाइनेछ ।
- आर्युवेदिक चिकित्सा प्रणाली सम्बन्धी सचेतना तथा योग कक्षा सञ्चालन गर्ने व्यवस्था मिलाइनेछ ।
- महिला स्वास्थ्य स्वयंसेविकाहरूको मनोबल उच्च राख्दै क्षमता अभिवृद्धि तथा कार्यसम्पादनमा प्रोत्साहन गरिनेछ । पोषणका कार्यक्रमलाई निरन्तरता प्रदान गरिनेछ ।
- गर्भवती महिला लक्षित कार्यक्रम तथा पोर्टेबल अल्ट्रासाउन्ड मेसिन सञ्चालनको व्यवस्थामा विशेष ध्यान दिइनेछ ।

ग. खानेपानी तथा सरसफाइ:

- नेपाल सरकारको सबै जनतालाई आधारभूत स्तरको खानेपानी सुविधा उपलब्ध गराउने तथा दिगो विकास लक्ष नं ६ बमोजिम सन् २०३० भित्र कुल जनसंख्याको ५० प्रतिशतलाई सुधारिएको खानेपानी सुविधा उपलब्ध गराउने लक्ष पूरा गर्न “एक घर, एक धारा” निति अपनाइने छ साथै सोको सेवालाई दिगो र भरपर्दो बनाउन पालिका स्तरमा खानेपानी, सरसफाइ स्वच्छता (वास) व्यवस्थापन बोर्ड स्थापना गरी सो मातहत वास र वातावरण युनिट मार्फत सेवा प्रवाह गर्ने व्यवस्था मिलाइनेछ ।
- लिफ्टिङ खानेपानी आयोजनाको मर्मत सम्भारमा समुदायलाई जिम्मेवार बनाउँदै थप व्यवस्थित गरिनेछ ।
- वास (WASH) योजनामा रहेका मुहानहरूलाई प्राथमिकता साथ खानेपानी विस्तार कार्य अगाडि बढाइनेछ ।

११/०६/२०१७
०३/१०/१७
लालातिर गाउँजारी
बन्कर प्रमुख



“कृषि-पशुपालन, पर्यटन, शिक्षा, स्वास्थ्य तथा स्वरोजगार: सुबुद्ध जनस्वास्थ्य सहितको समृद्धि पञ्चपुरीको आधार”

- जल पुनर्भरण योजना र वर्षातको पानी संकलन गर्ने प्रविधि (पानी पुनःपूरण पोखरीहरूको) उपयोगमा ल्याउन प्रारम्भ गरिनेछ। रिचार्ज पोखरी निर्माण गरिनेछ।
- फोहरमैला व्यवस्थापनको उचित प्रबन्ध मिलाइनेछ। विन्न रूपमा शहरीकरण भएका स्थानमा फोहरमैला व्यवस्थापनका लागि न्यान्ड फिल साइट लगायतका कार्यहरूको प्रबन्ध मिलाइनेछ।
- टोल बिकास संस्था र सामाजिक संघ संस्थाहरूसँग फोहोर संकलन तथा व्यवस्थापन कार्यमा सहकार्यको नीति लिइनेछ।
- सडक किनारा र सार्वजनिक स्थानहरूलाई हरियाली र सुन्दर तथा सफा राख्ने कार्य गरिनेछ।
- प्लाष्टिक जन्य फोहोर नियन्त्रण तथा न्यूनिकरण गर्न प्लाष्टिक झोलाहरूको प्रयोगलाई निरुत्साहित गरिने छ।
- नगरपालिकाका मुख्य स्थानहरूमा समुदायको सहकार्यमा उपयुक्त जग्गाको खोजि गरी सार्वजनिक शौचालयहरू निर्माण तथा संचालनलाई अभियानका रूपमा अगाडी बढाइनेछ।
- पञ्चपुरी नगरपालिकाका मुख्य बजार क्षेत्रहरू बाबियाचौर, बिधापुर र पत्तैटे बजारक्षेत्रमा फोहोर मैला व्यवस्थापनका लागि कार्य अगाडि बढाइनेछ।

घ. युवा तथा खेलकुद:

- खेलकुदको विकास गर्न विभिन्न स्थानहरूमा रहेका खेलकुद मैदानको निर्माण कार्यलाई निरन्तरता दिइनेछ।
- मेयर कप र राष्ट्रपति रनिङ्ग शिन्ड प्रतिस्पर्धागितालाई पालिकाको खेल महोत्सवको रूपमा अगाडि बढाइनेछ।
- बढामा रहेका उत्कृष्ट तर आर्थिक अवस्था कमजोर भएका खेलाडीलाई आवश्यक खेलकुद सामग्रीको व्यवस्था गरिने छ।
- खेलाडीहरूको सम्मान र वृद्धिविकासका कार्यक्रमहरू ल्याइनेछ।
- “सिप सिकौं स्वरोजगार बनौं” अभियानलाई निरन्तरता दिइनेछ।
- युवाहरूले आर्जन गरेको ज्ञान र सिपको सदुपयोग गर्दै स्वरोजगार र उद्यमशीलता विकासका लागि नगरपालिकाको स्थानीय आर्थिक विकास योजना अन्तर्गत समावेश भएका नवप्रवर्तनशील लगायतका प्रोत्साहनमुखी कार्यक्रमसँग आवद्ध गरिनेछ।
- विपन्न, गरीब र सुकुम्बासी परिवारका युवाहरूलाई इलेक्ट्रोनिकस सामग्री मसैत, प्लम्बिङ तथा इलेक्ट्रिसियन, ब्युटि पार्लर, व्यवसायिक पशु पालन तथा तरकारी खेती जस्ता तालिमहरू प्रदान गरी गरिबी न्यूनीकरण र जीविकोपार्जनमा सहजीकरण गरिनेछ।
- नगरपालिका स्तरीय खेलकुद विकास समिति मार्फत खेल क्षेत्रलाई प्रवर्द्धन गरिनेछ।
- एक बडा, एक उद्यान वा खेल मैदान” को नीति लिई युवाहरूलाई प्रशिक्षणको व्यवस्था मिलाइनेछ।

ड. लैङ्गिक समानता र सामाजिक समावेशीकरण:

- महिलाहरूको सिप, क्षमता तथा नेतृत्व विकास एवं सशक्तीकरण गर्दै हरेक योजनाको कार्यान्वयनमा महिला सहभागिताको सुनिश्चितता गरिनेछ।
- किशोरी लक्षित सामाजिक सचेतना तथा दुर्व्यवहार विरुद्ध सचेतनामूलक तथा बालविवाह विरुद्धका कार्यक्रमहरू सञ्चालन गरिनेछ।

०३/१०/२०७३
पालिकार भण्डारी
नगर प्रमुख



“संस्कृति-संरक्षण, पर्यटन, शिक्षा, स्वास्थ्य तथा स्वरोज्जगार: सुदृढ जनस्वास्थ्य संहिताको समृद्धि पञ्चपुरीको आधार”

- महिला तथा किशोरीहरूको आत्मसम्मानको रक्षागर्दै महिनावारी भएको समयमा अपनाइने विभिन्न हानीकारक अभ्यासहरूको निर्मूल गरी महिला र किशोरीहरूको आत्मसम्मानको रक्षागर्न मर्यादित महिनावारी स्वच्छता व्यवस्थापन अभियान सञ्चालन गरिनेछ।
 - श्रमभावकविहीन बेसद्वारा बालबालिकाको आधारभूत आवश्यकता परिपूर्तिको व्यवस्था मिलाइनेछ।
 - लैङ्गिक विभेद अन्त्य गर्दै लैङ्गिक समानता र सामाजिक समावेशीकरणको नीति अवलम्बन गरिनेछ।
 - महिला, बालबालिका, दलित, अल्पसङ्ख्यक, भूमिहीन, अति गरिब, आदिवासी जनजाति र सामाजिक कटेप्टरमा परेका वर्गको लागि सचेतनामूलक उत्थानशील कार्यक्रमहरू सञ्चालन गरिनेछ।
 - ऐतिहासिक कालदेखि दलित तथा विपन्न समुदायले जीवन निर्वाहको रूपमा अपनाई आएका परम्परागत पेशालाई समयानुकूल परिमार्जन गरी व्यावसायिक उद्यमको रूपमा विकास गर्दै गौरवपूर्ण पेशा बनाउन पहल गरिनेछ।
 - घरेलु एवं सामाजिक हिंसा विरुद्ध र संविधान प्रदत्त मौलिक हकहरूको कार्यान्वयनका लागि आवश्यक पहल गरिनेछ।
 - ज्येष्ठ नागरिकको सहज जीवनयापनको लागि विश्राम गृहको प्रबन्ध मिलाइनेछ। साथै ७५ वर्ष भन्दा माथि उमेरका ज्येष्ठ नागरिकहरूलाई सामाजिक सुरक्षा भत्ता घरमै उपलब्ध गराउने प्रबन्ध मिलाइनेछ।
 - महिला उद्यमशीलता विकासका लागि महिलाद्वारा सञ्चालित व्यवसायमा निश्चित प्रतिशत कर छुटको व्यवस्था गरिनेछ।
 - गर्भवती महिलाहरूको लागि आमा सुरक्षा कार्यक्रम (नवजात शिशुको लागि पोषण) लाई निरन्तरता दिइनेछ।
 - समाजमा विद्यमान रहेका कुप्रथा तथा सबै प्रकारका हिंसा विरुद्ध सचेतनाका कार्यक्रम सञ्चालन गरिनेछ।
 - “बुहारी कार्यक्रम” गरी पाकापुस्ताको स्याहार गर्ने बुहारीहरूको लागि विशेष कोष स्थापना गरिनेछ।
 - विकासका कार्यक्रमहरूमा टोल विकास संस्थाहरूलाई प्रभावकारी रूपमा सहभागी गराइनेछ, सघन परिचालन गरिनेछ।
 - “हिंसा मुक्त नगरपालिका हाम्रो पहिचान” अभियान संचालन गरी सबै प्रकारका हिंसा विरुद्ध शुन्य सहनशीलता नीति लिइनेछ।
- च. संस्कृति प्रवर्द्धन:**
- स्थानीय जात जातिहरूको लोक कला, संस्कृती, भेषभुषा तथा सम्पदालाई जर्गेना तथा संवर्द्धन गरिनेछ।
 - धार्मिक ऐतिहासिक महत्व बोकेका मठ मन्दिरलाई संरक्षण तथा संवर्द्धन गर्दै धार्मिक पर्यटकीय स्थलको रूपमा विकास गरिनेछ।
 - स्थानीय स्तरमा रहेका ठूलो नाच, मारुनी नाच, सोरठी नाच, भजन तथा पञ्चेवाजा लगायतको संरक्षण तथा संवर्द्धनको लागि प्रतियोगिता आयोजना गरिनेछ।
 - विभिन्न जात जातिको ऐतिहासिक तथा सांस्कृतिक महत्वको बहुसांस्कृतिक पहिचान र मौलिकता झल्किने वास्तुकला, मूर्तिकला, चित्रकला झल्को दिने गरी पञ्चपुरी संग्राहलयको निर्माण गर्ने प्रबन्ध मिलाइनेछ।

सामाजिक विकास सम्बन्धी नीति:

- भिन्न क्षमता, ज्येष्ठ नागरिक र जोखिममा परेका नागरिकका लागि सुरक्षित सेल्टरको व्यवस्था गरिने छ। बाबु आमाको कुशल हेरचाह र संरक्षण गरेका व्यक्तिलाई श्रवणकुमार पुरस्कार प्रदान गरिने छ।

११/०३/१९
१२/१९
सांस्कृतिक आयोग
बक्स प्रमुख



“कृषि-पशुपालन, पर्यटन, शिक्षा, स्वास्थ्य तथा स्वरोजगार क्षेत्रहरूको समृद्धि पञ्चपुरीको आधार”

- ज्येष्ठ नागरिकको अनुभव र ज्ञानलाई नयाँ पुस्तासँग जोड्न ज्ञान हस्तान्तरण मञ्च (Knowledge Transfer forum) स्थापना गरिने छ।
- लैंगिक हिंसा अन्त्यमा पुरुष तथा युवा सहभागिता परिचालन गर्नेगरी पुरुष सञ्जालीकरण विस्तार गरिनेछ।
- महिलाहरूलाई सहयोग गर्ने र समाजमा विद्यमान कुरिती कुसंस्कार विरुद्ध जनचेतनामुलक अभियान सञ्चालन गर्नुका साथै श्रीमान श्रीमति, सासु बुहारी छलफल कार्यक्रमहरू गर्ने अभियान ल्याइने छ।

२. आर्थिक विकास:

क. कृषि तथा पशुपंक्षी

- कृषि तथा पशुपालनको क्षेत्रमा दातृ निकायसँगको साझेदारीमा जि टु जि कार्यक्रम मार्फत कार्य अगाडी बढाइनेछ।
- कृषि क्षेत्रलाई बडास्तरबाटै प्राथमिकीकरण गरी बडा र पालिका स्तरबाट बजेट विनियोजन गरिनेछ।
- प्रत्येक घरमा श्रममा आधारित खाद्यान्न कार्यक्रम अन्तर्गत कम्तिमा एक घर एक रोजगार सिर्जना गर्ने कार्यक्रमलाई आगामी आ.ब.मा पनि निरन्तरता दिइने छ।
- कृषिलाई व्यवसायिकरणको लागि हाईटेक नर्सरी, प्रोटेबल शित भण्डार, टनेल तथा थोपा सिंचाई प्रविधिहरूको विस्तार गरिनेछ।
- आधुनिक प्रविधियुक्त व्यवसायिक कृषि तथा पशुजन्य उत्पादनमा जोड दिई कृषकहरूलाई आम्दानी बढाउने खालका कार्यक्रमहरू सञ्चालन गरिने छ।
- प्रत्येक बडामा सिड बैंक (Seed Bank) स्थापना गर्दै जमिनको उत्पादकत्व र भूमिको प्रकारको आधारमा विभिन्न बडाहरूमा कृषि पकेट क्षेत्रका कार्यक्रमहरू सञ्चालन गरिने छ।
- विदेशमा गई कृषि क्षेत्रमा काम गरेर स्वदेश फर्केका युवा कृषकलाई आफुले सिकेको सीपको प्रमाण पत्रको आधार तथा बिजिनेस प्लान (Business Plan) को मूल्याङ्कनका आधारमा सिड मनि (Seed Money) को व्यवस्था गरिनेछ।
- स्वदेशी तथा वैदेशिक संघ संस्था तथा निकायसँग सङ्घीय कानून अनुसार अनुदान, ऋण तथा सहयोग प्राप्त गरी बटम अप एप्रोच (Bottom Up Approach) मा कृषि तथा पशुपंक्षी विकास सञ्चालन कार्यक्रम सञ्चालन गरिने छ।
- स्थानीय उत्पादनबाट कृषकहरूलाई अधिकतम लाभलाई जीविकोपार्जनमा सुधार ल्याउन उत्पादनको संकलन, भण्डारण, प्रोशोधन र बजारीकरणका पहुँच सुनिश्चित गर्न आवश्यकता अनुसार संकलन केन्द्र, कोल्ड स्टोर, स्थापना गर्ने कार्य यसै वर्षबाट शुरुवात गरिनेछ।
- एक घर एक करेसाबारी, पकेट क्षेत्रमा व्यवसायिक तरकारी भन्ने नाराका साथ तरकारी उत्पादनको प्रशस्त सम्भावना रहेका वडा नं. २, ३, ४, ८ र ९ लाई तरकारी पकेट क्षेत्र वडा नं. १० र ११ तथा वडा नं. ५ को मुरमुरी र तिखाकुना क्षेत्रमा बगर खेती तथा वडा नं. १ र ७ मा फलफूल तथा जडिबुटी खेती विस्तार कार्यलाई सहयोग गरिने छ।

११/०३/१९
१८३१९०
साविकार माउसी
कमल प्रमुख



“कृषि-पशुपालन, पर्यटन, शिक्षा, स्वास्थ्य तथा स्वरोजगार: सुदृढ जनस्वास्थ्य सहितको समृद्धि पञ्चपुरीको आधार”

- पत्येक घरमा फलफूल र तरकारी, बाझो जमिनमा खेति भरौ भकारी भन्ने मुल नाराका तय गरि पालिका, विकास साझेदारहरु सँग साझा अभियान सञ्चालन गरि “बाँझो जमिन, खेति अभियान” कार्यक्रम सञ्चालन गरिने छ।
- नगरका केही क्षेत्रमा समुदायमा आधारित एक एकिकृत कृषि एग्रो-इको-टुरिजम व्यवसाय सञ्चालन गरिने छ। नगरका केही क्षेत्रमा Goatland स्थापना गर्नुका साथै स्थानीय किसानहरुलाई पशुपन्छी धनमा पहुँच पुर्याउन बाखा बैकको पनि स्थापना गरिने छ।
- व्यावसायिक पशुपालक किसानलाई भैसीको दुध बिक्री वितरणमा प्रतिदिन नियमित कम्तिमा १० लिटर दुध बिक्री गरेमा प्रति लिटर रु १०/- का दरले मासिक भुक्तानी गर्ने व्यवस्था मिलाइने छ।
- कृषि क्षेत्रको विकासको लागि सामूहिक व्यावसायिक खेती प्रणालीमा प्रोत्साहन गर्दै कृषि पकेट क्षेत्र तथा जोन निर्धारण गरी चक्लाबन्दी अवधारणको साथमा कृषिमा आधुनिकीकरण, यान्त्रिकीकरण र विविधीकरण गरिनेछ।
- रैथाने वालीहरुको विउ संरक्षण, खेती विस्तार र बजारीकरणको लागि प्रबन्ध मिलाइनेछ।
- कृषि उपजको आयात प्रतिस्थापनको नीति लिई कृषि तथा पशुपालनलाई आधुनिक प्रविधिमा आधारित तुल्याउदै व्यवसायीकरण गरिनेछ।
- नगरपालिका भित्रका कृषकहरुको खण्डिकृत/त्रिगिकृत एवं विस्तृत तथ्याङ्क आधार निर्माण गरिनेछ।
- व्यावसायिक कृषि पकेट क्षेत्रमा सिंचाई, कृषि सडक, सिमेन्ट पोखरी, कृषि बजार, सित भण्डार तथा गोदाम घरहरुको पूर्वाधार निर्माणका लागि पहल गरिनेछ।
- तरकारी उत्पादनको लागि व्यावसायिक, करेसावारी, वगार खेती र करार खेतीका लागि तालिम, प्रविधि र लगानीको व्यवस्था सहितको नमूना कार्यक्रम सञ्चालन गरी प्रोत्साहन गरिनेछ।
- एक वडा एक उत्पादन कार्यक्रमलाई नियमित एवं प्रभावकारी ढङ्गबाट कार्यान्वयन गरिनेछ।
- कृषि तथा पशुपालनको क्षेत्रमा उत्पादनको आधारमा अनुगमन गरी अनुदान उपलब्ध गराउने नीति अगाडि वढाइनेछ।
- सुन्तला जात फलफूल, लोकल कुखुरा, बाखा पालन, मौरी पालन, बंगुर पालन, तेजपात तथा अदुवा लगायतका अन्तर्गत भौगोलिक अनुकूलतका अनुरूपका कृषि तथा पशु कार्यक्रमहरु सञ्चालन गरिनेछ।
- कृषि तथा पशुपालनमा विपद्का कारण आइपने क्षतिका निम्ति राहत कोषको प्रबन्ध मिलाइनेछ।
- भूमी अनुरूपको भू उपयोगिता कायम गर्नको लागि माटो परिक्षण तथा किसान सूचीकरण कार्य तथा उन्नत जातको घाँस, वाली र विउको उत्पादनको प्रबन्ध मिलाइनेछ।
- पञ्चपुरी नगरपालिकालाई मासु, अण्डा, दुध तथा तरकारीमा आत्मनिर्भर बनाउन कृषि सहकारीहरु मार्फत आवश्यक पहल गरिनेछ।
- कृषि यान्त्रिकीकरणमा पचास प्रतिशत तथा कृषिजन्य उत्पादित वस्तुको सामग्रीमा पचहत्तर प्रतिशत अनुदानको व्यवस्था मिलाइनेछ।
- कृषि एम्बुलेन्सको लागि आवश्यक पहल गरिनेछ।
- नगरपालिका भित्रका सम्पूर्ण कृषि सडकहरुको पहिचान गरी डिपिआर बनाई स्तर उन्नती गर्दै बाह्रै महिना चलाउन आवश्यक पहल गरिनेछ।
- पशुपालन तथा कृषि बालिको जोखिम न्यूनिकरणको लागि व्यावसायिक कृषकहरुको लागि बाली तथा पशु विमा गरिनेछ।

११/०३/१९
३३१९०
ला.वि.अ.प.उ.स.
म.स.प्र.स.



- नगरपालिका स्तरीय कृषि उपज संकलन केन्द्र एवं विक्रि वितरणको लागि एक संकलन केन्द्र स्थापना गरिनेछ ।
- वडागत रूपमा व्यवसायिक कृषकहरूको लागि सिमेन्ट पोखरी निर्माण तथा व्यवस्थापनलाई जोड दिइनेछ ।
- प्राङ्गारिक/जैविक मलमा प्रोत्साहन गर्दै बालीहरूमा बन्धननुद्वारा हुने विध्वंसको समाधान गर्ने सम्बन्धमा सम्बन्धित निकायहरूसँग आवश्यक पहल गरिनेछ ।
- उत्पादन लागत, थोक तथा खुद्रा मूल्य विश्लेषण गर्दै विचौलियाबाट उत्पादक माथि हुने टगी तथा शोषण नियन्त्रणका लागि मुख्य कृषि उपजको नगरपालिका भित्र समर्थन मूल्य निर्धारण गरिनेछ ।
- कृषि उत्पादनको मूल्य श्रृंखलाको विकासलाई थप प्रभावकारी बनाउने क्रममा कृषि उपजको बजारीकरणका लागि कृषि बजार प्रणाली, सप्टवेयर निर्माण गरी कार्यान्वयनमा ल्याउने ।
- व्यवसायिक किसानलाई उत्पादनमा आधारित अनुदान कार्यक्रमलाई निरन्तरता दिइनेछ ।

ख. सहकारी तथा वित्तिय क्षेत्र:

- सहकारी संस्थाहरूको संस्थागत सुशासन प्रवर्धन गर्दै निक्षेपकर्ताहरूको हित संरक्षणका लागि अनुगमनलाई प्रभावकारी तुल्याइनेछ ।
- वित्तिय संस्थाहरूको तय्याङ्क अद्यावधिक गर्दै सामाजिक जवाफदेहिता प्रति जिम्मेवार बनाईने छ ।
- नगरपालिका भित्र स्थापना हुने कृषि समूह निजी फर्म र सहकारीहरूको दर्ता तथा कार्य क्षेत्र अनुमति जस्ता विषयहरूलाई व्यवस्थित ढंगले अघि बढाइनेछ ।
- सहकारीहरूको माध्यमबाट कृषि तथा पशु सम्बन्धी उत्पादनशिल क्रियाकलापमा संलग्न नागरिकहरूको पूँजी सङ्कलन तथा परिचालन गरी साना तथा स्वरोजगारीका अवसर सिर्जना गरी गरिवी न्यूनीकरण गर्ने योजनालाई प्राथमिकता दिइनेछ ।
- सहकारी संघ संस्थालाई कोपोमिस (COPOMIS) प्रणालीमा आवद्ध गरी लेखा व्यवस्थापनलाई प्रभावकारी रूपमा नियमन गरिनेछ ।
- यस नगरपालिकाको क्षेत्र भित्र रहेका वित्तिय संस्थाहरूको नियमन गरिने छ ।

ग. उद्योग तथा पर्यटन:

- पञ्चपुरी नगरपालिकाको पर्यटन गूर्योजना निर्माण गरि लागु गरिने छ ।
- परम्परागत रूपमा स्थानीय स्तरमा सञ्चालनमा रहेका आरन, सिलाई कटाइ, जुत्ता सिलाई, डोको नाम्लो बुनाइ लगायतका व्यावसायलाई प्रवर्धन गर्दै व्यावसायीकरण गर्ने प्रबन्ध मिलाइनेछ ।
- पञ्चपुरी नगरपालिका भित्रका पर्यटकीय क्षेत्र तथा कला संस्कृतिको सूचना तथा जानकारीका ईन्टरनेटको माध्यमबाट सूचना प्राप्त हुने व्यवस्था मिलाईने छ ।
- कर्णाली तथा भेरी नदी क्षेत्रको जैविक तथा हरियालीलाई प्रवर्द्धन गर्दै “बोटानिकल गार्डेन” निर्माणको लागि सम्भाव्यता अध्ययन गरिने छ ।
- नदी किनारको मनोरम दृश्यको प्रवर्द्धन गर्दै “कोरिडोर गार्डेन” का लागि निजी क्षेत्रलाई साझेदारी तथा सहलगानीका लागि आह्वान गरिने छ ।
- स्थानीय स्तरमा उपलब्ध हुने अकबरे खुर्सानी, तेजपात, टिमुर, बेसार लगायतका उत्पादनलाई तालिम सञ्चालन गरी व्यावसायीकरणको प्रबन्ध मिलाइनेछ ।

11/03/19
23190
उपनिवेशी मण्डारी
नगर प्रमुख



“कृषि-पशुपालन, पर्यटन, शिक्षा, स्वास्थ्य तथा स्वरोजगार: सुदृढ जनस्वास्थ्य सहितको समृद्धि पञ्चपुरीको आधार”

- जिल्ला घरेलु तथा साना उद्योग कार्यालयसँग समन्वय गरी घरेलु उद्योग सम्बन्धी कार्यक्रमहरू सञ्चालन गरिनेछ।
- साना तथा घरेलु उद्योगलाई प्रोत्साहन गर्ने नीति लिइनेछ। यसको लागि अनुदानको व्यवस्था मिलाइनेछ।
- व्यवसाय दर्ता, नविकरण, स्थानान्तरण तथा नामसारी जस्ता प्रशासनिक प्रक्रियालाई सूचना प्रविधिको प्रयोग गरी सरलीकरण र प्रभावकारी बनाइनेछ।
- औद्योगिकग्राम पूर्वाधार निर्माण कार्य सार्वजनिक निजी साझेदारी अवधारणामा सञ्चालन गरिनेछ।
- औद्योगिक क्षेत्रमा उद्योग स्थापनाका लागि पहल गरिने छ र सो स्थानमा उद्योगलाई आकर्षित गर्न कर छुटको प्याकेज ल्याइने छ।
- स्थानीय रूपमा लगानी सम्मेलन गरी प्रयास लगानी भित्र्याइने नीति अवलम्बन गरिने छ। लगानी प्रवर्द्धनका लागि कर छुट तथा सहूलियतको व्यवस्था गरिने छ।
- नगरपालिकामा सञ्चालन गर्ने आयोजनाहरूको छनौट, सञ्चालन तथा वैदेशिक सहायता लगायतको खोजीका विभिन्न जातजातिहरूको लागि विज्ञहरू संलग्न रहेको एक्सपर्ट पुल (Expert Pool) गठन गरिने छ।
- आर्थिक विकासलाई टेवा पुर्याउने व्यवसाय तथा कल कारखानाको स्थापना र सञ्चालनमा प्रोत्साहन गरिने छ।
- विदेशबाट फर्किएका तथा रोजगारीको खोजीमा रहेका नगरबासीहरूमा रहेको सिपको विवरण सङ्कलनका लागि कामदार सूचना केन्द्र (Employment Information Center) को स्थापना गरिने छ।
- न्यूनतम १० जना नगरबासीलाई रोजगारी दिने उत्पादनमूलक उद्योगहरू चालु वर्षमा शुरु भएमा आगामी ३ वर्षसम्म लाग्ने व्यावसायिक करमा २० प्रतिशत छुट दिने व्यवस्था मिलाइने छ। कम्तीमा ५० जना नेपाली नागरिकलाई रोजगारी दिने उत्पादन मूलक चालु उद्योगको नाममा रहेको जमिनमा लाग्ने सम्पत्ति करमा १५ प्रतिशत छुट दिने नीति अवलम्बन गरिने छ।
- हाते ट्याक्टर मर्मत सम्भार गर्ने तालिम सञ्चालन गरी रोजगारीको अवसर श्रृजना गरिने छ।
- सम्पूर्ण स्वदेशी कच्चा पदार्थ गरी उत्पादन गर्ने साना तथा मझौला उद्योगहरूलाई उत्पादन स्थलसम्म सडक पूर्वाधार तथा विद्युतिकरणको पहुँच पुर्याउन पहल गरिनेछ।
- वैदेशिक रोजगारबाट प्राप्त रेमिट्यान्सको व्यावसायिक तथा उत्पादनमूलक क्षेत्रमा लगानी गर्ने वातावरण निर्माण गर्न विशेष पहल गरिनेछ।
- नगरपालिका क्षेत्र भित्रका पर्यटकीय स्थलहरूको पहिचान, सहज पहुँच, पूर्वाधार विस्तार र विकासका कार्यक्रमहरू सञ्चालन गरिनेछ।
- विभिन्न जातजातिको परम्परागत पर्व, संस्कार र संस्कृतिहरूको प्रवर्धन गरिनेछ।
- मुख्य स्थान, चोक र नगरपालिका प्रवेशद्वारहरूमा अन्तरपालिका समन्वय गरी पर्यटकीय क्षेत्रको परिचय सहित पर्यटक आकर्षण गर्न जानकारी युक्त बोर्ड राखिनेछ।
- नगरपालिका भित्रका पर्यटकीय स्थलहरू (मन्दिर, गढी, पोखरी, झरना, देवालय आदि)को पहिचान, संरक्षण एवं विकास गर्दै प्रचार प्रसारका लागि डिजिटल प्रोफाइलको कार्य अगाडि बढाइनेछ।
- नगरपालिकामा पर्यटन प्रवर्धन गर्न ताल तलैया तथा मनोरञ्जनका रूपमा विकास गर्न सम्भाव्यता अध्ययन गरिनेछ।
- वडागत तहमा खुल्ला बालमैत्री, जेष्ठमैत्री उद्यान तथा व्यामशाला पार्क निर्माणका लागि पहल गरिनेछ।

११/०८/२०७४
०३/१२/२०
नगर प्रमुख



नक्कि पञ्चपालन, पर्यटन, शिक्षा, स्वास्थ्य तथा स्वरोजगार: सुदृढ जनस्वास्थ्य सहितको समृद्धि पञ्चपुरीको आधार”

- नगरपालिका र बाहिर अन्य नगरपालिका/नगरपालिका संग सहकार्य गरी नेपाल पर्यटन बोर्डको सहलगानीमा साभिकका प्याकेजमा सुधार सहित नयाँ प्याकेजको निर्माण तथा कार्यान्वयनका लागि विशेष पहल गरिनेछ ।
- ऐतिहासिक, सांस्कृतिक, धार्मिक पहिचान अवगत गराउन पर्यटकहरूलाई होमस्टेसहित स्थानीय अर्गानिक तरकारी तथा अन्य खाद्य उत्पादन पाहुनाको रूपमा राख्न घर छनौट गरिनेछ ।

३. पूर्वाधार विकास

क. सडक, पुल तथा यातायात:

- सडक गुरुयोजना अद्यावधिक गरि सडकहरूलाई प्राथमिकताका साथ वर्गीकरणको आधारमा काम अगाडी बढाइनेछ ।
- सबै वडा कार्यालयहरूको केन्द्र सम्म सहज पहुँचको लागि आवतजावत गर्ने मुख्य बाटोलाई बाँदै महिना सञ्चालन हुने गरी स्तरोन्नति गरिनेछ ।
- पुराना तथा बढी प्रयोगमा आउने सडक मार्गलाई स्तरोन्नति गर्दै नयाँ ट्रयाक खोल्न निरूत्साहित गरिनेछ ।
- पालिका भित्र आवश्यक रहेका पक्की तथा झोलुंगे पुलको तथ्यांक सङ्कलन गरी निर्माण गर्नका लागि संघिय तथा प्रदेश सरकार समक्ष पहल गरिनेछ ।
- पूर्वाधार विकासमा उपभोक्ता समिति तथा लाभग्राहीलाई सचेतना तथा जवाफदेहिता बोध हुने गरी कार्यक्रम सञ्चालन गरिनेछ ।
- सडक गुरुयोजना अनुसार आवश्यकता तथा औचित्यताका आधारमा सडक तथा पुलको निर्माण गर्ने प्रयोजनार्थ डिपिआर गर्ने व्यवस्था गरिनेछ ।
- पालिका भित्र सञ्चालन हुने अटो रिक्साहरूको कार्यविधि बमोजिम आवश्यक रुट परमिट बनाई व्यवस्थित गरी सञ्चालनमा ल्याइनेछ ।
- विगत देखिका निर्माणाधिन तथा अधुरा आयोजनाहरूलाई सम्पन्न गर्न क्रमागत रूपमा बजेट विनियोजन गरिनेछ ।

ख. भवन, आवास तथा शहरी विकास:

- पञ्चपुरी नगरपालिकाका वडा कार्यालयहरू, स्वास्थ्य तथा शैक्षिक संस्थाहरूका भवनलाई अपाङ्ग मैत्री तथा आधारभूत सेवा प्रत्याभूत गर्ने गरी निर्माण गर्ने व्यवस्था मिलाइनेछ ।
- वडा नं. ५ र ६ को बाबियाचौर क्षेत्रलाई एकीकृत वस्ति विकास गरी शहरीकरण गर्न पहल गरिनेछ ।
- भवन निर्माण कार्यको मापदण्ड तयार गरी आवास तथा भवनलाई व्यवस्थित गरिनेछ ।
- नगरपालिका क्षेत्रभित्रका घर तथा जग्गाहरू वर्गीकरणका आधारमा अध्ययन गरी न्यूनतम दररेट कायम गरिनेछ ।
- भू उपयोग क्षेत्र वर्गीकरणका आधारमा आवश्यक मापदण्ड तयार गरी भवन आवास तथा शहरी विकासलाई व्यवस्थित गरिनेछ ।
- सुरक्षित नागरिक आवास कार्यक्रमलाई कार्यान्वयन गर्न समन्वय तथा सहजीकरण गरिनेछ ।

ग. सिँचाइ, उर्जा तथा विद्युत:

- सिँचाइको व्यवस्था नभएका खेतीयोग्य उर्वर भूमिलाई सिञ्चित गर्न आवश्यक सिँचाइ कार्यक्रमहरू सञ्चालन गरिनेछ ।
- विद्युतलाईन विस्तार नभएका स्थानहरूमा विद्युत लाईन जडान गर्नका लागि आवश्यक पहल गरिनेछ ।

११/०६/२०७७
 ०२/१०/७७
 लालमणि भाउसा
 नगर प्रमुख





- यस नगरपालिका क्षेत्र भित्र रहेका काठका विद्युत पोलहरू विस्थापित गरी स्टिल पोलहरूले व्यवस्थापन गरिनेछ ।
- यस नगरपालिकाका अति आवश्यक स्थानहरूमा नवीकरणीय उर्जाको व्यवस्था हुने प्रबन्ध मिलाइनेछ ।
- बैकल्पिक उर्जा प्रोत्साहन सम्बन्धि विशेष कार्यक्रम ल्याइनेछ ।

घ. सूचना तथा सञ्चार प्रविधि

- यस पञ्चपुरी नगरपालिकाको डिजिटल प्रोफाइल, जिआइएस नक्सा तथा रोड इन्भेन्टोरी तयार गरिनेछ । डिजिटल डाटाको सुरक्षाका लागि आवश्यक प्रबन्ध गरिनेछ ।
- वडा कार्यालय लगायतका स्थानहरूमा विद्युत ब्याकअप तथा इन्टरनेटको व्यवस्था गर्दै कम्प्यूटराइज गर्दै लगिनेछ ।
- नागरिकहरूको सूचनाको हकको सम्मान गर्दै नगरपालिकालाई सूचनामैत्री बनाइनेछ ।
- नगरपालिकाका कामकारवाहीमा पारदर्शिता कायम गरी सर्वसाधारणलाई सुसूचित गर्न सञ्चार माध्यमहरूसँग समन्वय तथा साझेदारी गरिनेछ ।
- नगरपालिकाको तर्फबाट गरिने कार्यसम्पादनलाई प्रविधिमैत्री बनाउन आवश्यक प्रविधिमैत्री उपकरणहरू खरिद गरिनेछ ।
- मोबाइल नेटवर्कलाई गुणस्तरीय बनाउन सम्बन्धित सेवा प्रदायक निकाय समक्ष आवश्यक पहल गरिनेछ ।
- डिजिटल साक्षरता सम्बन्धी क्षमता विकास तालिम सञ्चालन गरिनेछ ।

४. वन, वातावरण तथा विपद् व्यवस्थापन:

- सामुदायिक वनहरूको तथ्याङ्क अद्यावधिक तथा सङ्कलन वन मार्फत समृद्धि ल्याउने गरी राजस्वको पाटोलाई व्यवस्थित गरिनेछ ।
- सामुदायिक वनले गर्ने आम्दानीलाई सामुदायिक वनसँग समन्वय तथा साझेदारी गर्दै डडेलो नियन्त्रण सम्बन्धी सचेतना, अग्नी रेखा, वृक्षारोपण, क्षमता विकास तथा सिप मूलक तालिमको क्षेत्रमा लगानी गर्दै जीवनस्तर सुधार गर्ने गरी प्रोत्साहन गरिनेछ ।
- पोखरी संरक्षण, पहिरो तथा गल्छि नियन्त्रण, विकासका पूर्वाधारको संरक्षण र नदि नियन्त्रण गरी जल, जमिन तथा जलाधारको संरक्षण तथा उत्पादनमा वृद्धि गरिनेछ ।
- विकास निर्माणका आयोजनाहरू सञ्चालन गर्दा प्राकृतिक संरक्षण तथा पर्यापर्यटन हुने गरी व्यवस्था मिलाइनेछ ।
- भूसूचना प्रणालीको प्रयोग उच्च जोखिमयुक्त क्षेत्रको नक्शाङ्कन, जोखिमको विश्लेषण तथा जोखिम न्यूनीकरण योजना तयार गरिनेछ ।
- विपद् जोखिम व्यवस्थापन कोषमा रकम अभिवृद्धि गर्दै प्रभावकारी श्रोत परिचालन गरिनेछ ।
- विपद् जोखिम न्यूनीकरण र व्यवस्थापन तथा जलवायु उत्थानशील योजना तर्जुमा गरी सो अनुसार विपद् पूर्व तयारी, विपद् न्यूनीकरण, प्रतिकार्य र पुनर्स्थापनाको कार्यलाई व्यवस्थित र प्रभावकारी बनाइनेछ ।
- वातावरण प्रतिकूल भई विपद् निम्तिने गरी कुनै पनि प्रकृतिका विकास निर्माण कार्य तथा उत्खनन गर्न रोक लगाइनेछ ।
- दुंगा गिट्टि बालुवा जस्ता नदीजन्य पदार्थ र अन्य प्राकृतिक श्रोतहरूको अनाधिकृत एवं अवैज्ञानिक दोहनलाई नियन्त्रण गरिनेछ ।

११/०६/२०१७
०३/०७/१७
लालबहादुर शाह
नगर प्रमुख



- ▶ सम्बन्धित जलाधार क्षेत्रका जमिनहरूको अतिक्रमण नियन्त्रण गरिनेछ ।
 - ▶ सार्वजनिक निजी साझेदारीमा निर्माण पूर्वाधार निर्माण गरी फोहोर मैला प्रशोधन केन्द्रलाई व्यावसायिक रूपमा संचालन गर्न नीतिगत तथा कानूनी व्यवस्था गरी फोहोर मैला संकलन, व्यवस्थापन र उपयोगको नीति लिइने छ ।
 - ▶ हूतो आयोजना सञ्चालन तथा दिगो र वातावरण अनुकूलित विकास गर्नको लागि IEE तथा EIA प्रतिवेदन पश्चात आयोजना सञ्चालन गरिनेछ ।
 - ▶ फोहोरमैलाको उत्पादन न्यूनीकरण तथा वर्गीकरण गरी पुनः प्रयोग गर्न जोड दिइनेछ ।
 - ▶ नगरपालिका तथा वडा स्तरमा विपद् तथा प्रकोपबाट प्रभावितहरूलाई तत्काल उद्धारका लागि र्यापिड रेसपोन्स टिम (Rapid Response Team) गठन गरिनेछ ।
 - ▶ विपद् व्यवस्थापनका लागि अन्य गैर सरकारी संस्थाहरूसँग साझेदारी गरिनेछ ।
 - ▶ जैविक विविधताको संरक्षण, रुख र बालीको मिश्रण, र आयआर्जन भन्ने मुल नाराका साथ खाद्य सुरक्षा र आय वृद्धिको प्रवर्द्धन गर्न नमुना जलवायु स्मार्ट कृषि तथा कृषिवन कार्यक्रम संचालन गरिने छ ।
 - ▶ नगरपालिकाको जलस्रोत र प्राकृतिक स्रोत सँग सम्बन्धित क्षेत्रको योजना तयार, सञ्चालन तथा व्यवस्था गर्न आवश्यक योजना ऐन नियम कानून निर्माण गरिने छ ।
 - ▶ जलवायु परिवर्तनका असरबाट श्रोतहरूमा परेको नकारात्मक प्रभावलाई कम गर्न पुनरभरण पोखरी निर्माण, वृक्षारोपण अन्य हरित पूर्वाधार जस्ता अभियान सञ्चालन गरि समावेशी, दिगो र जलवायु उत्थानशील प्राकृतिकस्रोत व्यवस्थापन प्रवर्द्धन गरिने छ ।
 - ▶ निजी वन दर्ता गर्ने नीति अवलम्बन गरिनेछ ।
५. सुशासन तथा संस्थागत विकास:
- ▶ नगरपालिकाको सुशासन तथा संस्थागत विकासका लागि मध्य नजर गर्दै संगठन तथा व्यवस्थापन सर्भेक्षण प्रतिवेदन तयार गरिनेछ ।
 - ▶ सार्वजनिक सेवा प्रवाह प्रविधिमैत्री बनाउँदै सहज प्रभावकारी तथा छुस्त दुरूस्त व्यवस्थापनमा जोड दिइनेछ ।
 - ▶ पञ्चपुरी नगरकार्यपालिकाको बैठक धार्मिक तथा पर्यटन क्षेत्रहरूको चिनारीको लागि ति क्षेत्रहरूमा घुम्ति बैठक बस्ने प्रबन्ध गरिनेछ ।
 - ▶ कार्यालयबाट सम्पादन हुने जिन्सी, राजद्व तथा योजना लगायतका कार्यहरू अनलाईन मार्फत गरी थप व्यवस्थित गरिनेछ ।
 - ▶ एकिकृत घुम्ती शिविर सञ्चालन गरी नगरपालिकाबाट प्रदान हुने सेवाहरू वडा स्तरमै प्रदान गरिने प्रबन्ध मिलाइनेछ ।
 - ▶ सामाजिक सुरक्षा भत्तालाई थप व्यवस्थित गर्न आवश्यक पहल गरिनेछ ।
 - ▶ उपलब्ध स्रोत तथा साधनको अधिकतम परिचालन गर्दै प्रभावकारी सेवा प्रवाहमा जोड दिन कर्मचारीहरूलाई कार्यसम्पादनका आधारमा उत्प्रेरणा तथा प्रोत्साहनको कार्यक्रम अगाडि सारिनेछ ।
 - ▶ नगरपालिकाका प्रमुख र प्रमुख प्रशासकीय अधिकृत बिच तथा प्रमुख प्रशासकीय अधिकृत र शाखा प्रमुखहरू बिच कार्यसम्पादन सम्झौता गरिनेछ । बिषयगत शाखाको मासिक कार्यसम्पादन प्रतिवेदन प्रमुख प्रशासकीय अधिकृत र प्रमुख समक्ष पेश गर्ने व्यवस्था मिलाइनेछ ।

01/03/11
नगर प्रमुख



“वि-पशुपालन, पर्यटन, शिक्षा, स्वास्थ्य तथा स्वरोजगार: सुदृढ जनस्वास्थ्य सहितको समृद्धि पञ्चपुरीको आधार”

- निर्वाचित जनप्रतिनिधि तथा कर्मचारीको वृत्ति विकासका लागि क्षमता विकास र सुशासन सम्बन्धी तालिम तथा अबलोकन भ्रमणको प्रवन्ध मिलाइनेछ ।
- नगरपालिका क्षेत्रभित्रका बजारमा नियमित अनुगमन गर्ने व्यवस्था मिलाइने छ ।
- सेवामैत्री संरचना तथा सेवाग्राहीमैत्री व्यवहार मुस्कान सहितको गुणस्तरीय सेवा प्रवाहको व्यवस्था गरिनेछ ।
- महिला सामुदायिक स्वास्थ्य स्वयंसेविका, विद्यालय कर्मचारी तथा बाल विकास सहकर्तालाई उत्प्रेरणा तथा प्रोत्साहन गरिनेछ ।
- योगदानमा आधारित तथा साविकको गाउँ विकास समितिबाट स्थायी नियुक्ति लिएका कर्मचारीको व्ययभार कायम गर्न कोष खडा गरिनेछ ।
- सूचनाको हक: पारदर्शिता तथा जवाफदेहिता कायम गर्दै जनतालाई सुसूचित गर्न सार्वजनिक सुनुवाइ गरिनेछ ।
- भूमिहीन दलित तथा भूमिहीन सुकुम्बासीको व्यवस्थापन गर्न भूमि आयोगसँग समन्वय गरिनेछ ।
- वित्तीय सुशासनका हरेक प्रयासहरू अवलम्बन गरी कार्यसम्पादनका आधारमा दण्ड पुरस्कार प्रणाली लागू गरिनेछ ।
- सरकारी निजी तथा सहकारी क्षेत्रहरू सँग सहकार्य गर्दै सामाजिक तथा आर्थिक विकासका कार्यहरू साझेदारी तथा सहलगानीमा सञ्चालन गरिनेछ ।
- आयोजना सञ्चालन गर्दा उपभोक्ता लागत सहभागिता दश प्रतिशत कायम गरिनेछ ।
- उपभोक्ता समिति मार्फत सञ्चालन गरिने आयोजनाहरूमा जनसहभागिताको व्यवस्था लागू गरिनेछ ।
- रु पाँच लाख भन्दा माथिका आयोजनामा अनिवार्य रूपमा होर्डिङ बोर्ड राख्नुपर्ने व्यवस्था गरिनेछ ।
- दुई लाख रुपैयाँ भन्दा बढी लागत भएका आयोजनाहरूको मात्र पालिका स्तरीय अनुगमन समितिले आवश्यकता अनुरूप अनुगमन गर्नेछ ।
- आन्तरिक आयका स्रोतहरूको सम्भाव्यता अध्ययन, राजस्व बाँडफाँड, अन्तर सरकारी वित्तीय हस्तान्तरण, तथा गै.स.स स्रोत परिचालनको लागि स्थानीय सरोकारवाला, प्रदेश सरकार, र नेपाल सरकारका निकाय तथा गै.स.स र विकास साझेदार सँग परामर्श, समन्वय, र साझेदारी गरिनेछ ।
- करको दर सम्भव भएसम्म न्यूनतम गर्दै करको दायरा विस्तार गर्ने नीति लिइनेछ । प्रगतिशिल कर प्रणाली अवलम्बन गरी नागरिकहरू विच रहेको असमानता न्यूनीकरण गर्दै लगिनेछ ।
- नगरपालिका आन्तरिक राजस्व अभिवृद्धिका लागि करका नयाँ सम्भाव्य क्षेत्रहरू पहिचान गरिनेछ ।
- वडा कार्यालयहरूसँग राजस्व सङ्कलन सम्बन्धमा सम्झौता गरी सम्झौता बमोजिमको कार्यसम्पादनका आधारमा पुरस्कार तथा दण्ड प्रणाली लागू गरिनेछ ।
- नगरपालिकाको क्षेत्रमा सञ्चालित खानी कम्पनीसँग करको क्षेत्र तथा राजस्वको अवस्थाबारे छुलफल गरी कानूनको दायरामा ल्याइनेछ ।
- कर प्रशासनलाई सूचना प्रविधिमैत्री एवं करदातामैत्री तुल्याउँदै लगिनेछ ।
- सम्पत्ति, व्यावसाय तथा घरबहाल करलाई थप व्यवस्थित बनाइनेछ ।
- न्यायिक समितिका पदाधिकारी तथा कर्मचारीहरूको विषयगत ज्ञान र क्षमता विकासका कार्यक्रमहरू सञ्चालन गरिनेछ ।
- सभाबाट हालसम्म निर्माण भएका ऐन कानूनहरूलाई संग्रहित गरी स्थानीय कानून संग्रह प्रकाशन गर्दै अभिलेख प्रणाली व्यवस्थित गरिनेछ ।
- मानव अधिकारको सम्मान, संरक्षण, संवर्धन र प्रवर्धनका लागि आवश्यक नीति तथा कानून तर्जुमा गरी प्रवर्द्धनात्मक कार्यक्रमहरू सञ्चालन गरिनेछ ।

०१/०३/२०१९
न्यायिक भाउसरी
नगर प्रमुख



“कृषि-पशुपालन, पर्यटन, शिक्षा, स्वास्थ्य तथा स्वरोजगार सुदृढ जनस्वास्थ्य सहितको समृद्धि पञ्चपुरीको आधार”

- न्याय सम्पादनको कार्यलाई थप व्यवस्थित गर्न मेलमिलाप कर्ताहरूलाई क्षमता विकास तथा क्रियाशिल बनाइनेछ।
- आर्थिक तथा प्रशासनिक अनुशासन कायम गर्ने सम्बन्धमा बाँकीको बक्यौता, पेशकी, बेरजु लगात विवरण अद्यावधिक गरी कडाईका साथ असुल उपर एवम् फछ्यौट गर्ने कार्य अगाडी बढाइनेछ।
- नगरपालिकाबाट प्रवाह हुने सम्पूर्ण सेवा र विकास निर्माणमा हुनसक्ने भ्रष्टाचार, अपारदर्शिता तथा ढिलासुस्तीमा शुन्य सहनशीलताको नीति अख्तियार गरिनेछ। सो कार्यलाई प्रभावकारी बनाउन प्रत्येक वडा कार्यालयहरू र सार्वजनिक स्थानहरूमा नगरपालिकाको तर्फबाट सुझाव पेटिकाहरू राखिने छ।
- नगरपालिकाको सुरक्षालाई चुस्तदुरुस्त एवम् प्रभावकारी बनाउन वडाका विभिन्न ठाउँमा, पर्यटकीय स्थल तथा सुरक्षा संवेदनशील क्षेत्रहरूमा सि. सि. टि. भि. क्यामेरा जडान गरिनेछ।
- सडक फुटपाथमा हुने अव्यवस्थित पार्किङ्ग निर्माण सामग्री भण्डारण र फुटपाथ पसलहरूको अनाधिकृत प्रयोगलाई निरुत्साहित गर्दै उचित व्यवस्थापन र नीजि क्षेत्रको सहकार्यमा उपयुक्त पार्किङ्ग स्थलहरू पहिचान गरी सञ्चालन गरिनेछ।
- आधारभुत वस्तु तथा सेवाको सहज आपूर्ति र गुणस्तर कायम गर्न नियमित रूपमा बजार अनुगमन गर्ने र यस्तो अनुगमनमा उपभोक्ताहरूलाई समेत संलग्न गराइनेछ।
- विपन्न र न्यून आय भएका घर परिवार पहिचान गरी परिचयपत्र उपलब्ध गराई लक्षित कार्यक्रमहरू संचालन गरिनेछ।
- सार्वजनिक खर्चलाई वैज्ञानिक अनुमान योग्य र नतिजामुखि तुल्याउन मध्यकालिन खर्च संरचना (MTEF) पद्धति प्रयोगमा ल्याइने छ।
- संघीय सरकार, प्रदेश सरकार र अन्य स्थानीय तहहरूसँग आपसी सहकार्य र समन्वयको लागि अन्तर समन्वय तथा सहकार्य नीति तर्जुमा गरिनेछ।

९. खानेपानी सम्बन्धी नीतिहरू:

- नगरपालिका WASH गठन गरी सबै खानेपानी समितिहरूको नियन्त्रण र एकीकृत विकास गर्न एकिकृत संयन्त्र (Integrated Mechanism) निर्माण गरिने छ।
- साना शहरी खानेपानी आयोजनालाई व्यवस्थित गर्नुका साथै नयाँ खानेपानी विस्तार गर्दा भूमिगत पानीका लागि डिप बोरिङ्ग मार्फत गर्ने नीतिलाई निरन्तरता दिइने छ।
- प्रत्येक खानेपानी आयोजनाका २ जना पलव्बरलाई WASH सम्बन्धी तालिम दिइने छ।
- चालु अवस्थामा रहेका पधेरा कुवाहरूको मर्मत तथा व्यवस्थित वाटर रिचार्ज सिस्टम (Water Recharge System) को अध्ययन गरिने छ।
- नगरभित्रका सम्पूर्ण पिउने पानीका स्रोतहरूको वाटर क्वालिटी टेस्ट (Water Quality Test) गरी वैकल्पिक स्रोत तथा ट्रीटमेन्ट (Treatment) को व्यवस्था मिलाइने छ।

१०. संस्कृति प्रवर्द्धन सम्बन्धी नीतिहरू:

वेभिन्न जाति र भाषीको साँस्कृतिक सम्पदाको अध्ययन तथा तथ्याङ्क संकलन गरी डकुमेन्ट्री निर्माण गरिने छ।

- होमस्टे (घरबास)लाई पर्यटकिय गन्तव्य स्थलको म्यापिङ (Mapping) गरी नगरको मुख्य स्थान तथा सूचना केन्द्रमा डिस्प्ले (Display) गर्ने व्यवस्था मिलाइने छ।

११/०३/१७
०२/१०
मालबिर कार्यालय
नगर प्रमुख

- होमस्टे (घरवास)लाई नगर भित्रका उत्कृष्ट कलाकारहरू पुरस्कृत गर्ने, कलाको संरक्षण गर्ने लगायतका कामहरूलाई प्राथमिकताका साथ अगाडी बढाइने छ। नगरपालिका भित्र लुकेर रहेका प्रतिभाहरूको पहिचानको लागि विभिन्न प्रकारका मैत्रीपूर्ण प्रतिस्पर्धा गरी कला, साहित्य र श्रृजनाको संरक्षण र सम्बर्द्धन गरिने छ।
- राष्ट्रिय तथा अन्तर्राष्ट्रिय संघ-संस्थाहरूको सहकार्य र सह लगानीमा आधुनिक सुविधा सम्पन्न सांस्कृतिक भवन (नाच घर) सार्वजनिक निजी साझेदारी अवधारणामा निर्माण गर्ने प्रकृया अगाडी बढाइने छ। नगर भित्र परम्परागत कला तथा संस्कृति झल्कने गरी सङ्ग्रहालय तथा बुढघर तथा नाचघर स्थापना गरिने छ।
- भेरी तथा कर्णालीमा बोटिङ (Boating) का लागि दुवै किनारमा लाइटिङ सिस्टम (Lighting System) को व्यवस्था गरिने छ।

नगरसभाका सदस्य ज्यूहरू,

अन्त्यमा, नगरसभाका सदस्यज्यूहरू सम्पूर्ण अतिथिज्यूहरू कर्मचारी ज्यूहरू विभिन्न संघ संस्था तथा सरोकारवाला सम्पूर्णमा अमूल्य राय सुझाव उपलब्ध गराउनु भई यो नीति तथा कार्यक्रम तयार गर्न सहयोग पुऱ्याउनु भएकोमा सम्पूर्णमा धन्यवाद ज्ञापन गर्दछु। साथै यो नीति तथा कार्यक्रमले समग्र पञ्चपुरी नगरपालिकालाई "आर्थिक, सामाजिक पर्यटन र पूर्वाधार: समृद्ध पञ्चपुरीको मूल आधार" तर्फ डोऱ्याउने विश्वासकासाथ नीति तथा कार्यक्रमको कार्यान्वयनमा सहयोग तथा समन्वयको अपेक्षा समेत व्यक्त गर्दछु।

धन्यवाद! नमस्कार ! जय पञ्चपुरी !

.....
लालविर भण्डारी
नगर प्रमुख
लालविर भण्डारी
नगर प्रमुख

